



Сектор за соработка со локална самоуправа и управно надзорни работи
Одделение за соработка со локална самоуправа

18-1164/185
27-17-2024

Извештај
за извршен надзор над законитоста на работата на
организационите единици за вршење инспекциски надзор
во животната средина на локално ниво на Општина Чашка за 2024 година

Комисијата за вршење надзор над законитоста на работата на организационите единици за вршење инспекциски надзор во животната средина на локално ниво, формирана од страна на министерот за животна средина и просторно планирање со Решение бр. 18-1096/1 од 06.02.2023 година, а согласно Планот за вршење на надзор над законитоста на работата на организационите единици за вршење инспекциски надзор во животната средина на локално ниво донесен од страна на Министерството за животна средина и просторно планирање со бр. 18-1164/1 од 02.02.2024 година спроведе надзор на законитоста на работата на организационите единици за вршење инспекциски надзор во животната средина на Општина Чашка. Надзорот е извршен врз основа на прашалник кој претходно беше доставен до надлежните органи од страна на министерството, а потоа пополнет и доставен со допис бр. 18-6948/1 од 30.10.2024 година од страна на Општина Чашка.

Во областа на спроведувањето на Законот за инспекциски надзор, утврдено е:

1. Согласно Актот за систематизација, во Општина Чашка е предвидено работно место овластен инспектор за животна средина кое моменатлно не е пополнето поради немање на човечки ресурси во општината;
2. Општината нема воспоставена заедничка администрација за вршење инспекциски надзор во областа на животната средина;
3. Општина Чашка нема донесено предлог програма за инспекциски надзор во животната средина до Државниот инспекторат за животна средина кој согласно член 12 (4) од Законот за инспекциски надзор во животната средина директорот на ДИЖС треба да ја донесе програмата врз основа на предлог-програми подготвени од општините и од Градот Скопје. Истата не е доставена за тоа што во општината нема вработен инспектор за животна средина;
4. Општина Чашка нема подготвен годишен план за инспекциски надзор согласно членот 33 од Законот за инспекциски надзор, истиот не е доставено до ДИЖС кој согласно член 15 од Законот за инспекциски надзор во животната средина треба врз основа на поединечно подготвените Годишни планови од страна на Државниот инспекторат за животна средина и општините,



Сектор за соработка со локална самоуправа и управно надзорни работи
Одделение за соработка со локална самоуправа

- општините во градот Скопје и Градот Скопје да подготви Годишен план за инспекциски надзор во животната средина на Република Северна Македонија.
5. Општината нема обезбедено соодветна опрема за вршење на инспекциски надзор согласно видот на надзорот, а за увид на терен се користат службените возила на општината. Воедно не е обезбедена и заштитна опрема за лична безбедност при вршење на инспекциски надзор, доколку е утврдена опасност по здравјето и безбедноста на инспекторот, Произлегува дека општината не го почитува член 19 од Законот за инспекциски надзор во животната средина согласно кој за вршење инспекциски надзор во животната средина, покрај општите услови за работа утврдени во прописите за работни и административни односи, на инспекторите треба да им се обезбедат и посебни услови за работа со кои ќе се гарантира соодветен степен на заштита и тоа:
- обезбедување соодветна опрема, превоз и средства за вршење инспекциски надзор согласно со видот на надзорот,
 - користење заштитна опрема за лична безбедност за време на вршење на инспекцискиот надзор доколку постои опасност по здравјето и безбедноста на инспекторот и
 - осигурување од ризици настанати при работа согласно со закон.
6. Во текот на 2024 година не се направени инспекциски надзори во областа на животна средина;
7. Општина Чашка има потреба од обуки за инспекциски надзор во делот на законот за инспекциски надзор во животната средина.
- Согласно член 43 (3) од Законот за инспекциски надзор во животната средина, Министерството за животна средина и просторно планирање ги дава следните укажувања, насоки и мерки за понатамошни постапувања:
- Согласно член 45 од Законот за инспекциски надзор во животната средина, Гадоначалниците на општината, општината во градот Скопје и на Градот Скопје се должни во администрацијата на општината, општината во градот Скопје и Градот Скопје најдоцна до 31 декември 2022 година да определат најмалку еден инспектор за животна средина на локално ниво кој исклучиво ќе ги врши работите на инспекциски надзор во животната средина согласно со членот 9 став (1) од овој закон или да воспостават заедничка администрација за вршење инспекциски надзор во животната средина согласно со членот 9 став (3) од овој закон. Оваа законска одредба од страна на Општина Чашка не е спроведена,



Сектор за соработка со локална самоуправа и управно надзорни работи
Одделение за соработка со локална самоуправа

затоа укажуваме истата во најскоро време да се реализира со оглед на тоа што рокот веќе е изминат. (рок за започнување на постапка за ангажирање на овластен инспектор за животна средина или воспоставување на меѓуопштинска соработка – 1 месец).

- Да се постапи согласно член 12 (4) од Законот за инспекциски надзор односно предлог програма за инспекциски надзор во животната средина да се достави до Државен инспекторат за животна средина (рок за постапување – 10 месеци).
- Да се постапи по член 14 од Законот за инспекциски надзор во животната средина односно годишниот план да го достави на мислење до МЖСПП (рок за постапување – 10 месеци).
- Општината да обезбеди соодветна опрема за вршење на инспекциски надзор согласно видот на надзорот, како и заштитна опрема за лична безбедност при вршење на инспекциски надзор, службено возило, воедно и осигурување за инспекторите од ризици настанати при работа согласно член 19 од Законот за инспекциски надзор во животната средина согласно кој за вршење инспекциски надзор во животната средина, покрај општите услови за работа утврдени во прописите за работни и административни односи, на инспекторите треба да им се обезбедат и посебни услови за работа со кои ќе се гарантира соодветен степен на заштита. (рок за постапување – 12 месеци)

Согласно член 43 од Законот за инспекциски надзор во животната средина Општина Чашкатреба да постапи по горенаведените укажувања и по изминување на дадениот рок да го извести Министерството за животна средина и просторно планирање.

Скопје, 2024 година

Претседател на Комисија
Тања Пауновска _____

Членови од Комисијата присутни на надзорот:

Танја Кироска Донски _____
Lumni Jashari _____